

वीयू द्वारा नगर वासियों हेतु फार्म फ्रेश उत्पाद की सुविधा शुरु



नानाजी देशमुख पशु चिकित्सा विज्ञान विश्वविद्यालय के यशस्वी कुलपति (कर्मल) प्रो. सीता प्रसाद तिवारी जी की पहल से जबलपुर नगरवासियों हेतु सेहत वर्धक पशु धन उत्पाद उपलब्ध कराने के लिए विश्वविद्यालय परिसर में 5 दुकानों को खोला जाना है। नवनिर्मित इन दुकानों का लोकार्पण विश्वविद्यालय के माननीय कुलपति डॉ. सीता प्रसाद तिवारी जी द्वारा किया गया। इन दुकानों को संचालित करने का उद्देश्य नगरवासियों को विश्वविद्यालय के अंतर्गत



संचालित पशु धन उत्पाद उपलब्ध कराना है। जिससे फार्म फ्रेश उत्पाद जैसे खालिस उच्च गुणवत्ता का दूध जो कि मिल्क वैडिंग मशीन से दिया जायेगा जो एक ए.टी. एम. मशीन जैसा

कार्य करती है। विभिन्न प्रकार की मुर्गी के अंडे, चिकिन, मछली आदि आमजन को आसानी से मिल सके साथ ही इन स्थानों से पशु धन मूल्य वर्धित उत्पाद जैसे पनीर, घी, खोवा, पंचगव्य उत्पाद जैसे हवन टिकिया, मच्छर मार कुंडलियां, गो कास्ट, गोनाइल, गोबर के गमले, गोबर के दीये, पशुओ के स्वास्थ्य तथा अच्छे विकास के लिए वैज्ञानिकों द्वारा तैयार मिनरल मिश्रण, ताज़ी विभिन्न प्रकार की मछली, रंगीन मछली जलशाला, मछली का दाना, मछली का अचार मछली के कटलेट मछली के मोमोज, सूखी हुई मछलियां फ्रोजन मछली आदि विक्रय किया जायेगा।

लोकार्पण कार्यक्रम में कुलसचिव डॉ. श्रीकांत जोशी, अधिष्ठाता पशु चिकित्सा विज्ञान महाविद्यालय जबलपुर डॉ. आर.के. शर्मा, संचालक शिक्षण डॉ. तोमर, संचालक अनुसंधान सेवाएं, डॉ. मधु स्वामी, संचालक विस्तार सेवाएं डॉ. सुनील नायक, संचालक प्रक्षेत्र डॉ. लखानी, डी एस डब्लू डॉ. आदित्य मिश्रा, संचालक जैव प्रौद्योगिकी ए.पी. सिंह, संपदा अधिकारी डॉ. कारमोरे, डॉ. गिरधारी दास, डॉ. अक्षर गर्ग, डॉ. विश्वजीत राय, डॉ. सुदिप्ता घोष, पूनम शाक्या, सूचना एवं जनसंपर्क अधिकारी डॉ. सोना दुबे, आदि सभी अधिकारी एवं कर्मचारी उपस्थित रहे।



सूचना एवं जनसंपर्क अधिकारी, ना.दे.प.चि.वि.वि., जबलपुर